

IL-QAWMA

Kull min kien student jista' jgħidlek li l-aħjar snin ta' haġtu kienu dawk fl-Università. Mimli b'zghużitu, student iġġaddi haġja ta' ferh u ta' qawwa. Dmirijiet ikollu, u dawn jaġġmilhom b'heffa ta' qalb bla ħsieb u bla niket, fil-waqt li jfittex kemm jista' dawk il-ħinijiet, dawk il-ġrajja f'haġtu biex igawdi.

Iżda l-haġja ta' Student mhux hekk biss tgħaddi. Hemm naħa oħra fl-egħmil tiegħu. Dina aktar għaqlija. Fl-Università, fejn jidhol zagħżuġh, student jista' jitgħallem isir raġel, jitgħallem jaħseb għalih, jitgħabba bid-dmir li jaħseb ukoll għal art twelidu, u għad-dinja. Dan hu ix-xogħol ta' Università. Università għandha ssawwar l-istudenti b'mod li dawn b'għerfhom ikunu jistgħu jaħsbu għax issa jafu, għal dawk li ma jaħsbux.

Ma' dan kollu, f'Malta dawk l-istudenti li jridu jaħdmu biex iħallu d-dinja xi haġa aħjar minn li sabuha, ftit huma. It-tmexxija tal-ħsieb Malti mhux f'idejna. Fostna nsibu rqađ, insibu għaẓẓ li jmewwet qawwitna, li għal ftit ma jittix il-herqa mixgħula f'dawk li jridu jimxu 'l quddiem. Forsi mhux għaẓẓ. Għal hwejjeġ zġhar issib haġna li jħaddmu moħħhom u ġisimhom. Xinhi, mela, din li żżomhom lura mita naslu fil-hwejjeġ kbar? Xinhu dan is-semm li jaħdem fihom u ma jħallihomx jiddu it-tmexxija? jew għal l-inqas interess, fil-ġrajja ta' art twelidhom u tad-dinja?

Ftit hemm, tassew, għal misthija tagħna tingħad, min ma jridx jitnikker meta niġu biex nagħmlu s-sewwa. Iżda xi snin ilu kienu anqas. Dan juri li l-qawma fostna qegħda ssir, imma bil-qajla.

L-ewwel ġlieda kienet dik għal l-ilsien Malti fl-Università. Imxejna haġna 'l quddiem, hekk 'l quddiem li nistgħu neħduha b'rebħa. Xkiel għad hemm u għad insibu. Imma issa magħqudin aħna, u magħqudin insejñu. It-tfixkil kien kiefer u l-ġlieda twila. Din turija ta' dak li għidna qabel: għal hwejjeġ zġhar, hwejjeġ, nistgħu nġidu, ħżiena, li jmisshom inqatgħu minn żmien Vassalli, issib min iħaddem moħħu. Tistax issib haġa iħzen, ibleh minn li tiġġieled kontra dak li hu tiegħek, dak li hu ta' ġensek, ta' darek, ta' demmek: ilsienek? Iżda b'min għamel hekk l-Università kienet mimlija sa ftit snin ilu. Issa ma għadniex hekk. Issa nistgħu nġidu li' rbaħna: IL-MALTI THALLAS.

Fil-waqt li kien qiegħed isir dan, ġa deher ħsieb ieħor f'xi studenti. Tinsab issa fl-Università għażla ta' studenti li ma humiex bi ħsiebhom jieqfu fejn wasalna. Ir-rebħa tal-Malti dahħlet filhom ħsieb ieħor, fehma ġdida. L-Università għad-dejja issa għal żminijiet ġodda. Miexja lejn ir-ras ta' dak kollu li hu Malti, kif imiss u jistħoqq lil Università Maltija. Bħal għarbiel l-Università tkun tista' issaffi l-ħsieb Malti. Bħal wer-rej turi t-trieq tas-sewwa u tal-ħaqq.

Din il-qatgħa ta' studenti, għalkemm tista' ma taqbilx għal kollox bejnietha tilqa' li l-istudenti għandhom iħallu l-ġlied għal-ħwejjegħ żgħir u jgħaddu għal dak li hu aktar għaqli u li jeli-tiegħu taħsib kbir, taħsib li ma jkun miġbud lejn xejn ħlief is-sewwa. Il-fehma, għalhekk ta' din l-għaqda ta' studenti hi li jwettqu dak li rbahna u fuq sies tajjeb iħabirku biex isaffu fejn jeltiegħ tisfija, iġeddu dak li qdiem, jagħmlu dak li jonqos jeqirdu l-ħażin. Dawn mhumix bħal dawk li jafdaw kollox li hu ta' l-imghoddi għax, iġhidu, ta' l-imghoddi missirijietna għaddewh u għexu fih u bħalhom aħna nistgħu nagħmlu, min-ghajr ma jaħsbuli jekk missierna għèx dik il-ħajja, hu missierna ma għèx, u waqa' taħt il-qilla ta' żmien u l-ħruxija ta' inħawih. Din ir-ruħ il-ġdida li qamet fostna tghid li jekk jaħtiegħ ngeddu, ingeddu, jekk jaħtiegħ tindifa nnaddfu, jekk m'hemmx noħolqu, dak li ħżien inqacètu, u jekk l-imghoddi ma nsibulu xejn tajjeb, ninsewh.

Le, għal dawn iż-żgħażaġħ l-imghoddi ma jiġbidx. Dak li hu u dak li ġej huma li jghoddu. Jekk ta' qabilna għiltu ma naħsbux bħalhom. Naħsbu għan-nisel tagħna li f'Malta jew barra għad iġhammar qalb dak li lestejnielu aħna.

U din ir-ruħ ta' tiġdid kif sa taħdem? Kif sa tikser ir-raqda li torbot għadd hekk kbir minna? Kif sa twassal ħsiebha biex tqajjem u ġġiegħel jaħdem dan il-għadd imsejken u mdallam? Bl-ilsien Malti.

FEDERIK AMATO GAUCI.